

حیات کیلئے ”پھونک“ ضروری ہے

عیسیٰ علیہ السلام کے متعلق بتایا وُرُوْحٌ مِّنْهُ ^ط ”اور اللہ کی جانب سے پھونکی ہوئی ایک روح تھی“۔

وَالَّتِي أَحْصَمَتْ فَرْجَهَا فَنَفَخْنَا فِيهَا مِنْ رُّوحِنَا وَجَعَلْنَاهَا آيَةً لِلْعَالَمِينَ ﴿٩١﴾

”اور وہ عورت (سیدہ مریم) جس نے اپنی عصمت و عفت کی حفاظت کی۔ اس لئے ہم نے اپنی روح میں سے اس عورت میں پھونک دیا

(عیسیٰ ابن مریم کو) اور انہیں اور ان کے بیٹے کو جہاں والوں کیلئے ایک نشانی بنا دیا“

وَمَرْيَمَ ابْنَتَ عِمْرَانَ الَّتِي أَحْصَنَتْ فَرْجَهَا فَنَفَخْنَا فِيهِ مِنْ رُوحِنَا

”اور مریم (صدیقہ)، عمران کی بیٹی، جس نے اپنی عصمت و عفت کی حفاظت کی،

اس لئے ہم نے اس (کے بیٹے میں) اپنی روح میں سے پھونک دیا“ (حوالہ التحريم ۱۲)

”فَنفَخْنَا فِيهَا“ اور ”فَنفَخْنَا فِيهِ“ میں ضمیر ”ہا“ واحد مؤنث، سیدہ مریم کیلئے ہے جن کے جسد مبارک میں وَرُوحٌ مِّنْهُ

یعنی عیسیٰ علیہ السلام کو پھونکا گیا تھا۔ اور ضمیر ”ہ“ واحد مذکر عیسیٰ علیہ السلام (امر مقضیا) کیلئے ہے جس کو وجود دینے کیلئے روح کو پھونکا گیا انسانی اور اک کے مطابق عیسیٰ علیہ السلام کا ابھی کہیں وجود بھی نہیں تھا کہ ملائکہ نے سیدہ مریم کو بتایا تھا کہ انہیں عورتوں میں سے چُن لیا گیا ہے اور انہیں مسیح ابن مریم کی خوشخبری راطلاع دی تھی۔ اور ان کے استفسار، تعجب پر اس تعجب خیز تخلیق کے متعلق بتایا تھا

إِذَا قَضَىٰ أَمْرًا فَإِنَّمَا يَقُولُ لَهُ وَكُن فَيَكُونُ

”جب وہ کسی امر کا فیصلہ کر لیتا ہے تو اس سے صرف اتنا کہہ دیتا ہے ”وجود پذیر ہو جا، اور وہ ہو جاتا ہے“ (حوالہ آل عمران - ۴۷)

اور پھر بعد میں شریف النفس مرد کے طور پر دکھائی دینے والے پیامبر نے انہیں بیٹے کی خوشخبری دیتے ہوئے بتایا تھا

وَكَانَ أَمْرًا مَّقْضِيًّا

”اور یہ پہلے سے طے شدہ فیصلہ (امر) ہے“ (حوالہ مریم-۲۱)

کائنات میں ہر شے کا وجود ایک ارادے کی موجودگی پر مطلع کرتا ہے۔ ارادہ ہستی کا ہوتا ہے۔ اس طرح کائنات کی ہر شے

ایک ہستی کے وجود کی شہادت دیتی ہے۔ منشاء اور ارادہ تخلیق کا سبب ہے اور نتیجہ وجود شے ہے۔ اُمُر ارادے کے بعد کا مرحلہ ہے۔

إِنَّمَا قَوْلُنَا لِشَيْءٍ إِذَا أَرَدْنَاهُ أَنْ نَقُولَ لَهُ وَكُنْ فَيَكُونُ ﴿٤٠﴾ (النحل-٣٩)

”ہمارا قول تو کسی شے کیلئے جب ہم اس کا ارادہ کر لیتے ہیں صرف یہ ہوتا ہے کہ ہم اس کیلئے کہہ دیتے ہیں ”ہو جا“ اور وہ ہو جاتا ہے“

إِنَّمَا أَمْرُهُ إِذَا أَرَادَ شَيْئًا أَنْ يَقُولَ لَهُ كُنْ فَيَكُونُ ﴿٨٢﴾

”جب وہ کسی شے کا ارادہ کر لیتا ہے تو اس کا حکم صرف یہ ہوتا ہے کہ اس کیلئے کہتا ہے ”ہوجا“ اور وہ ہوجاتا ہے“ (پس ۸۲)

اِذَا ظَرَفَ زَمَانٌ هُوَ زَمَانُهُ مُسْتَقْبَلُ پُرْدَالَتِ كَرْتَا هُوَ اَوْر زَمَانُهُ مَاضِي كَيْلَيَّ هَمِي آتَا هُوَ۔ يَهْ شَرَطُ كَيَّ مَفْهُومِ مِيں آتَا هُوَ۔ جَب اِرَادَهُ بِنْتَا هُوَ تَو

شے کو جو پذیر ہونے کیلئے کہہ، حکم دیا جاتا ہے اور شے وجود پذیر ہو جاتی ہے۔ حکم وہ ہوتا ہے جس کی تعمیل ہو

وَكَانَ أَمْرُ اللَّهِ مَفْعُولًا ۝ ”اور (یادرگو) اللہ کا حکم (امر) ہمیشہ نافذ ہو کر رہتا ہے“ (حوالہ النساء۔ ۴۷، الاحزاب۔ ۳۷)

حکم کام یا بات، معاملات، کسی کام کے کرنے یا نہ کرنے کے حوالے سے ہوتا ہے۔ اور حکم معاملات میں فیصلے کی بھی حیثیت رکھتا ہے۔ اور فیصلہ کن حیثیت اختیار ہے۔ اَمْرٌ میں یہ تمام معنی شامل ہیں بَلْ لِلّٰهِ الْاَمْرُ جَمِيعًا ”مگر تمام کے تمام معاملے اللہ کے اختیار میں ہیں“ (حوالہ الرعد-۳۱) قُلْ اِنَّ الْاَمْرَ كُلَّهُ وِلّٰیہ ”آپ (ﷺ) کہہ دیں ”معاملہ سب اللہ کے اختیار میں ہے“ (حوالہ آل عمران-۱۵۴) اِذَا قَضٰی اَمْرًا فَاِنَّمَا یَقُولُ لَہٗ و کُن فَیْکُونُ ۝ ”جب وہ کسی بات، تخلیق، معاملے کا فیصلہ کر لیتا ہے تو اس سے صرف اتنا کہہ دیتا ہے وجود پذیر ہو جا اور وہ ہو جاتا ہے“ (حوالہ البقرة-۱۱۷، آل عمران-۴۷، مریم-۳۵، غافر-۶۸)۔ اور اَمْرٌ تخلیق کے بعد کا مرحلہ بھی ہے۔ اَلَا لَہٗ الْخَلْقُ وَالْاَمْرُ ”سنو! تخلیق کرنا اور حکم دینا اسی کیلئے ہے“ (حوالہ الاعراف-۵۴)۔ کائنات کی کوئی شے، معاملہ تقدیر نہیں بدل سکتا وَاللّٰہُ غَالِبٌ عَلٰی اَمْرِہٖ وَلٰکِنَّ اَکْثَرَ النَّاسِ لَا یَعْلَمُوْنَ ۝ ”اور اللہ اپنے فیصلے، معاملے، حکم پر غالب ہے لیکن اکثر لوگ نہیں جانتے (اور سمجھتے)“ (حوالہ سورۃ یوسف-۲۱)۔ اپنے اَمْرٌ پر غالب ہونا ایک صلاحیت ہے، صفت ہے، قوت ہے اور یہ صلاحیت، صفت، قوت، غلبہ اشیاء اور معاملات کو پیانوں میں کر دیتی ہے اس لئے وہ ہستی قَدِیْرٌ، قَادِرٌ ہے۔ اِنَّ اِلٰہَہٗ عَلٰی کُلِّ شَیْءٍ قَدِیْرٌ ۝ ”یقیناً اللہ ہر شے پر قادر ہے“ (حوالہ البقرة-۲۰، ۱۰۹، ۱۲۸، آل عمران-۱۶۵، النحل-۷۷، النور-۴۵، العنکبوت-۲۰، فاطر-۱)۔

قرآن مجید نے عیسیٰ علیہ السلام کو آدم علیہ السلام جیسا نہیں کہا بلکہ بتایا کہ ان دونوں کی تخلیق میں مماثلت کا پہلو ہے۔ اِنَّ مَثَلَ عِیْسٰی عِنْدَ اللّٰہِ کَمَثَلِ اٰدَمَ خَلَقَہٗ مِنْ تُرَابٍ ثُمَّ قَالَ لَہٗ و کُن فَیْکُونُ ۝ ”بیشک عیسیٰ (علیہ السلام) کی مثال اللہ کے نزدیک آدم (علیہ السلام) کی مثال ہے اسے اس نے مٹی سے (بشر) بنایا بعد ازاں اسے کہا ”وجود پذیر ہو جا“ اور وہ ہو گیا“ (آل عمران-۵۹) اور عیسیٰ علیہ السلام کی تخلیق کے متعلق سیدہ مریم کو واضح کیا گیا تھا اِذَا قَضٰی اَمْرًا فَاِنَّمَا یَقُولُ لَہٗ و کُن فَیْکُونُ ۝ ”جب وہ کسی امر کا فیصلہ کر لیتا ہے تو اس سے صرف اتنا کہہ دیتا ہے ”وجود پذیر ہو جا، اور وہ ہو جاتا ہے“ (حوالہ آل عمران-۴۷)۔ اور انہیں مسیح ابن مریم کے متعلق بتا دیا گیا وَ کَانَ اَمْرًا مُّقْضٰیاً ”اور یہ پہلے سے طے شدہ فیصلہ (امر) ہے“ (حوالہ مریم-۲۱)۔ آدم علیہ السلام اور عیسیٰ علیہ السلام کی تخلیق میں فرق یہ ہے کہ ایک کو پہلے مٹی سے بشر بنایا گیا، ایک شے وجود پذیر ہو گئی، ارادہ جزوی طور پر عیاں ہو گیا تو بعد ازاں (ثُمَّ) کہا گیا کن فیکون۔ لیکن عیسیٰ علیہ السلام کے متعلق بتایا کہ وہ پہلے سے طے شدہ امر تھا اور جب اس امر کا

وقت آیا تو انہیں وجود پذیر ہونے کیلئے کہہ دیا گیا۔ عیسیٰ علیہ السلام بنی آدم نہیں۔ آدم کی نسل نہیں۔ وہ صرف ابن مریم اور اللہ تعالیٰ کے بندے، نبی اور رسول تھے۔ آدم علیہ السلام نفس واحدہ سبب بنے ایک نئے وجود کا۔ نتیجہ وجود عورت اور وجود عیسیٰ علیہ السلام نتیجہ نفس واحدہ سیدہ مریم صدیقہ کا۔ سبحان اللہ! مرد و زن میں سے کوئی یہ گمان نہ کر سکے کہ دوسرے کا وجود اس کا مرہون منت ہے۔ آدم علیہ السلام جسمانی اور ذہنی و فکری بلوغت کے ساتھ وجود پذیر کئے گئے۔ سیدہ مریم صدیقہ نے جسمانی طور پر تو ایک طفل کو جنم دیا لیکن سیدنا عیسیٰ علیہ السلام کا اوپر بیان کردہ گود میں ماں کی قوم کے اکابرین سے خطاب ان کی ذہنی اور فکری بلوغت کا منہ بولتا ثبوت ہے۔

ذَٰلِكَ عِيسَى ابْنُ مَرْيَمَ قَوْلَ الْحَقِّ الَّذِي فِيهِ يَمْتَرُونَ ﴿٣٤﴾

”یہ ہیں عیسیٰ ابن مریم۔ ثابت ہو چکا وہ قول، وعدہ (وہ حقیقت عیاں) جس میں لوگ شک و تردد کرتے ہیں۔

مَا كَانَ لِلَّهِ أَنْ يَتَّخِذَ مِنْ وَلَدٍ سُبْحَنَهُ إِذَا قَضَىٰ أَمْرًا فَإِنَّمَا يَقُولُ لَهُ وَكُنْ فَيَكُونُ ﴿٣٥﴾

اللہ کیلئے مناسب نہیں کہ کسی کو بھی بیٹا بنائے، وہ (ان چیزوں سے بلند) پاک ہے۔

جب وہ کسی امر کا فیصلہ کر لیتا ہے تو اس کیلئے صرف اتنا کہہ دیتا ہے ”ہو جا“ اور وہ ہو جاتا ہے۔ (مریم-۳۴-۳۵)

وَإِنَّ اللَّهَ رَبِّي وَرَبُّكُمْ فَأَعْبُدُوهُ هَذَا صِرَاطٌ مُسْتَقِيمٌ ﴿٣٦﴾ (مریم-۳۶)

(یہ ہیں عیسیٰ ابن مریم جنہوں نے کہا تھا) ”اور بیشک اللہ میرا رب بھی ہے اور تمہارا رب بھی سو اسی کی بندگی کرو یہی سیدھا راستہ ہے“

مادے (Matter) اور حیات کی تخلیق میں فرق کیا ہے؟

بَدِيعُ السَّمَوَاتِ وَالْأَرْضِ

”وہ آسمانوں اور زمین کا عدم سے تخلیق کرنے والا ہے

وَإِذَا قَضَىٰ أَمْرًا فَإِنَّمَا يَقُولُ لَهُ وَكُنْ فَيَكُونُ ۝

”جب وہ کسی امر کا فیصلہ کر لیتا ہے تو اس سے صرف اتنا کہہ دیتا ہے ”وجود پذیر ہو جا، اور وہ ہو جاتا ہے“ (البقرہ-۱۱۷)

بَدِيعُ کا مادہ ”ب د ع“ ہے۔ وہ کام جو پہلے پہل ہوا ہو اور اس سے پہلے اسکی مثال موجود نہ ہو (ابن فارس)۔ وہ نئی رسی جسے پہلے بار نئے ریشے سے بٹا گیا ہو۔ نواب صدیق حسن خان نے لکھا ہے کہ جن الفاظ میں باء کے ساتھ دال آئے ان میں ایجاد اور ظہور کا مفہوم مضمر ہوتا ہے۔ راغب نے کہا ہے کہ اس کے معنی کسی چیز کو بغیر کسی کی تقلید کے از خود پیدا کرنا ہیں۔ اور جب اللہ تعالیٰ کیلئے بولا جائے تو اس کے معنی کسی چیز کو بغیر کسی آلہ بغیر مادہ اور بغیر زمان و مکان کے ایجاد کرنا ہوتے ہیں (Originator)۔

آدم علیہ السلام کے متعلق بتایا کہ انہیں مٹی سے تخلیق کیا گیا تھا، مٹی سے بشر بنا تھا اور فَإِذَا سَوَّيْتُهُ ”پھر جب میں اس بشر کو سنوار لوں“۔ اور نسل انسانی کی تخلیق کے متعلق بتایا

ثُمَّ كَانَ عَاقِبَةُ فَخْلَقَ فَسَوَّى ﴿٣٨﴾

”بعد ازاں اسے مانند عَاقِبَةُ بنایا، پھر اللہ نے اسے خلق کیا، پھر سنوارا“ (القیامۃ- ۳۸)

الَّذِي خَلَقَ فَسَوَّى ﴿٢﴾

”جس نے تخلیق کیا اور سنوارا“ (سورۃ الاعلیٰ- ۲)

ثُمَّ أَنشَأْنَاهُ خَلْقًا آخَرَ ۝

(اور تخلیق کے مختلف مدارج و مراحل میں سے گزار کر) ”بعد ازاں اسے ایک دوسری بناوٹ میں اٹھا کھڑا کیا“

فَتَبَارَكَ اللَّهُ أَحْسَنُ الْخَالِقِينَ ۝

اس لئے اللہ کو ثبات ہے، بہترین تخلیق کرنے والا!“ (حوالہ المؤمنون- ۱۴)

اول انسان اور نسل انسانی کے تخلیقی مادہ، شے میں مماثلت پائی جاتی ہے۔ حیات کی تخلیق کیلئے مٹی (سڑاند)، حرارت اور نمی تین بنیادی مادی عناصر ہیں۔ اللہ تعالیٰ نے طین سے بشر بنایا پھر اس بشر کو سنوارا۔ اور سنوارے جانے کے بعد بھی وہ بشر محض (الْمَيِّتُ، مَيِّتًا) مادہ تھا۔ لیکن حیات اس وقت جنم لیتی ہے، آدم وجود میں اس وقت آتا ہے جب الْحَيُّ الْقَيُّومُ ہمیشہ سے زندہ اور ہمیشہ زندہ رہنے والا حیات عطا کرے۔ اور حیات کیسے عطا ہوتی ہے؟

فَإِذَا سَوَّيْتُهُ وَنَفَخْتُ فِيهِ مِنْ رُوحِي فَقَعُوا لَهُ سَاجِدِينَ ﴿٢٩﴾ (الحجر- ۲۹)

فَإِذَا سَوَّيْتُهُ وَنَفَخْتُ فِيهِ مِنْ رُوحِي فَقَعُوا لَهُ سَاجِدِينَ ﴿٧٧﴾ (سورۃ ص- ۷۷)

”تو جب میں اس کو سنوار لوں اور اس میں اپنی روح میں سے پھونک دوں تو تم اس (آدم) کے لئے سجدہ بجالانا“

وَبَدَأَ خَلْقَ الْإِنْسَنِ مِنْ طِينٍ

”اور انسان کی تخلیق کی ابتدا مٹی سے کی“

ثُمَّ جَعَلَ نَسْلَهُ مِنْ سُلَالَةٍ مِّنْ مَّاءٍ مَّهِينٍ ﴿٨﴾

”بعد ازاں اس کی نسل کو کمزور اور حقیر پانی میں سے (نرمی اور خفیہ طور پر نکالے ہوئے) جوہر (نطفہ) سے بنایا

ثُمَّ سَوَّاهُ وَنَفَخَ فِيهِ مِنْ رُوحِهِ ۚ

پھر بعد ازاں اس کو سنوارا اور اس میں اپنی طرف سے روح پھونکی (حوالہ السجدہ۔ ۷۔ ۹)

آدم علیہ السلام اور ان کی نسل کی حیات غیر شے سے تخلیق نہیں ہوتی لیکن یہ وجود بھی لیتی ہے جب اس شے میں کچھ ”پھونکا“ جاتا ہے۔

لیکن عیسیٰ علیہ السلام اولاد آدم نہیں، بنی آدم نہیں، نسل آدم نہیں، بلکہ عدم سے براہ راست تخلیق ہیں اس لئے وَرُوحٌ مِّنْهُ ۖ

وَالَّتِي أَحْصَنَتْ فَرْجَهَا فَنَفَخْنَا فِيهَا مِنْ رُّوحِنَا وَجَعَلْنَاهَا وَابْنَهَا آيَةً لِّلْعَالَمِينَ ۚ

”اور وہ عورت (سیدہ مریم) جس نے اپنی عصمت و عفت کی حفاظت کی۔ اس لئے ہم نے اپنی روح میں سے اس عورت میں پھونک دیا

(عیسیٰ ابن مریم کو) اور انہیں اور ان کے بیٹے کو جہاں والوں کیلئے ایک نشانی بنادیا“

وَمَرْيَمَ ابْنَتْ عِمْرَانَ الَّتِي أَحْصَنَتْ فَرْجَهَا فَنَفَخْنَا فِيهِ مِنْ رُّوحِنَا

”اور مریم (صدیقہ) عمران کی بیٹی، جس نے اپنی عصمت و عفت کی حفاظت کی،

اس لئے ہم نے اس (کے بیٹے) میں اپنی روح میں سے پھونک دیا“ (حوالہ التحریم۔ ۱۲)

قرآن مجید میں آدم علیہ السلام کی تخلیق کے متعلق دو مرتبہ ”روح میں سے پھونکنے“ کا بتایا گیا ہے اور عیسیٰ علیہ السلام کی تخلیق کے متعلق بھی

دو مرتبہ ”روح میں سے پھونکنے“ کا ذکر فرمایا۔ سبحان اللہ! قرآن مجید بیان حقیقت ہے۔ عیسیٰ علیہ السلام مثل آدم ہے۔

عیسیٰ علیہ السلام بھی طین (مٹی) سے پرندوں کی شکل کا ڈھانچہ تخلیق کرتے تھے فَانْفُخْ فِيهِ فَيَكُونُ طَيْرًا بِإِذْنِ اللَّهِ ”پھر میں

اس میں پھونکتا ہوں تو وہ اللہ تعالیٰ کے اذن سے مٹی کے پتے پرندے بن جاتے ہیں“ (حوالہ آل عمران۔ ۴۹ اور المائدہ۔ ۱۱۰)۔

اور بعد از موت روز قیامت بھی حیات اس وقت اٹھ کھڑی ہوگی جب کچھ پھونکا جائے گا۔

وَنُفِخَ فِي الصُّورِ فَإِذَا هُمْ مِنَ الْأَجْدَاثِ إِلَىٰ رَبِّهِمْ يَنسِلُونَ ﴿٥١﴾

”اور صور (دوسری بار) پھونک دیا جائے گا تو پھر وہ قبروں میں سے اٹھ کر اپنے رب کی طرف تیز تیز چل پڑیں گے“ (یس۔ ۵۱)

ثُمَّ نُفِخَ فِيهِ أُخْرَىٰ فَإِذَا هُمْ قِيَامٌ يَنظُرُونَ ۚ

”بعد ازاں صور میں دوسری بار پھونک مار دی جائے گی تو وہ اٹھ کھڑے منتظر ہوں گے“ (الزمر۔ ۶۸)

يَوْمَ يُنْفَخُ فِي الصُّورِ فَتَأْتُونَ أَفْوَاجًا ﴿١٨﴾

”جس دن (دوسرا) صور پھونکا جائے گا اور تم گروہ گروہ بن کر چلے آؤ گے“ (النبا۔ ۱۷۔ ۱۸)